

● Issa nghaddi għall-mistoqsijiet li rċevjt minghandkom il-qarrejja. John Portelli mill-Bahrija staqsa: "Kemmi hi l-pensjoni 'full' tal-irtirar ta' koppja miżżewġa li r-raġel biss kien jahdem u jhallas il-bolla? Meta tghid 'full' hi l-istess għal kulhadd?" Staqsa wkoll: "Jekk raġel imut qabel l-età tal-pensjoni u martu tibda tiehu l-pensjoni tar-romol, din tiżdied meta hi taghlaq 60 sena?"



Filwaqt li nringrazzja lill-habib tiegħi John għall-mistoqsijiet tiegħu, nibda biex inwieġeb l-ewwel mistoqsija tiegħu. L-ewwelnett qiegħed nassumi li bil-kelma 'full' irid ifisser il-pensjoni massima mhux il-pensjoni shiha. Id-differenza bejn it-tnejn hija li l-pensjoni massima hija l-oghla pensjoni li tista' tithallas waqt li l-pensjoni shiha hija l-pensjoni li tithallas lil xi hadd li għandu l-medja massima ta' kontribuzzjonijiet.

Il-pensjoni massima li tista' tithallas fl-2010 hija ta' ftit inqas minn €220 fil-ġimgħa. Din tirrapreżenta żewġ terzi tal-paga fil-ġimgħa (€329.15) li fuqha tithallas l-oghla kontribuzzjoni tas-sigurtà soċjali fil-ġimgħa (€32.91) minn persuna impjegata. Pensjonanti li jirċievu din il-pensjoni huma dawki li (i) is-salarju jew dhul bażiku tagħhom din is-sena (jew fil-każ ta' xi hadd li hu diġà pensjonant is-salarju bażiku kurrenti li qed jithallas minn illum qed jagħmel l-istess xogħol li fih il-pensjonant kien irtira) ikun ta' €17,115.80 fis-sena jew aktar, (ii) il-medja massima tal-kontribuzzjonijiet imhallsin jew akreditati tagħhom hija ta' 50 jew aktar, u (iii) m'għandhomx pensjoni tas-servizz jew jekk għandhom l-ammont originali ta' din il-pensjoni (l-ewwel darba li thallset) huwa inqas minn €666 fis-sena.

Il-pensjoni massima hija l-istess għal kulhadd, irrispettivament jekk kienx jahdem ir-raġel biss, il-mara biss jew it-tnejn. Fil-każ li jkun jahdmu t-tnejn, dawn jistgħu jiehdu l-pensjoni massima t-tnejn, separatament jekk jissodisfaw il-kriterji li semmejt fuq.

Min-naħa l-oħra il-pensjoni shiha, li kif għidt tithallas lil xi hadd li għandu l-medja massima ta' kontribuzzjonijiet (50 jew aktar), tvarja skont id-dhul pensjonabbli. Id-dhul pensjonabbli huwa l-paga, salarju jew dhul bażiku li l-persuna jkollha u li fuqhom tkun ikkalkulata l-pensjoni. Il-mod kif id-dhul pensjonabbli jiġi kkalkulat ivarja skont jekk il-persuna hix impjegata jew taħdem għal rasha, ivarja skont meta l-persuna waqfet mix-xogħol, u, anke wara r-riforma tal-pensjonijiet, ivarja skont meta l-persuna tkun twieldet. Fil-ġimgħat li ġejjin se nkun qed nispeġja f'aktar dettall kif dan jinhadem.

F'dan il-kuntest infakkar li xi hadd li l-medja ta' kontribuzzjonijiet tiegħu tkun inqas minn 50 iżda aktar minn 15 (fil-każ tal-pensjoni taż-żewġ terzi) jew aktar minn 20 (fil-każ tal-pensjonijiet tal-irtirar l-oħrajn) xorta jiehu pensjoni iżda din ma tkunx shiha. F'dan il-każ il-pensjoni mhallsa ma tvarjax biss skont id-dhul pensjonabbli iżda wkoll skont il-medja tal-kontribuzzjonijiet.

Fir-rigward tat-tieni mistoqsija li għamel il-habib tagħna, tajjeb li nghid li f'każ bhal dan meta l-konjuġi jmut qabel l-età tal-pensjoni, salvi d-dispożizzjonijiet dwar il-pensjoni tas-servizz, l-armla jew l-armel jithallsu hamsa minn sitta (5/6) tal-pensjoni taż-żewġ terzi li l-konjuġi l-mejjet kieku kien jirċievi kieku irtira fid-data tal-mewt. Jekk l-armla jew l-armel ikollhom dritt għal pensjoni tas-servizz, ir-rata ta' pensjoni tas-sigurtà soċjali mhallsa tista' tvarja iżda l-prinċipju xorta jibqa' li jirċievu hamsa minn sitta (5/6) ta' dak li kieku kien jirċievi l-konjuġi l-mejjet.

Il-pensjoni tar-romol imhallsa skont kif spjegajt fuq ma tiżdiedx meta l-armel jew l-armla jagħlqu 60 sena, apparti židiet oħrajn li jistgħu jiehdu tal-oghli tal-hajja jew wara xi revizjoni annwali tal-pensjoni. Iżda jekk l-armel jew l-armla ikunu qegħdin jahdmu u jhallsu l-kontribuzzjoni u jilhqg l-età tal-irtirar u jkollhom dritt għall-pensjoni tal-irtirar, isir il-kalkolu tal-pensjoni tal-irtirar ukoll. F'każ bhal dan, tithallas l-oghla pensjoni bejn dik tal-irtirar u dik tar-romol, jiġifieri tithallas pensjoni tas-sigurtà soċjali waħda.

Infakkar dejjem li f'każ bhal dan, l-armel jew l-armla jkunu jridu japplikaw għall-pensjoni tal-irtirar daqs li kieku m'huma jirċievu l-ebda pensjoni oħra u bhalma jrid isir għal kwalunkwe benefiċċju iehor imhallas taht l-Att dwar is-Sigurtà Soċjali.



Staqsi lis-Sur Mark Musù billi tikteb lil:

**Paġna Sigurtà Soċjali, I-orizzont,
A41 Qasam Industrijali, Marsa, MRS3000**

inkella b'imejl bis-sugġett "Paġna Sigurtà Soċjali" fl-indirizz
ittri@unionprint.com.mt. Il-mistoqsijiet iridu jkunu ta' interess
ġenerali, mhux każi privati jew personali.